

## समाहरणालय मधेपुरा

(जिला स्थापना शाखा)

23/6/15

आज दिनांक-20.06.2015 के 11.30 बजे पूर्वाह्न में श्री अबरार अहमद कमर, बि0प्र0से0 जिला पदाधिकारी, मधेपुरा की अध्यक्षता में समाहरणालय, मधेपुरा में कार्यपालक सहायकों के पैनल निर्माण हेतु जिला चयन समिति के बैठक की कार्यवाही:-

उपस्थिति :- उपस्थिति पंजी के अनुसार।

### प्रस्ताव संख्या -01

अपर मिशन निदेशक, बिहार प्रशासनिक सुधार मिशन सोसाईटी (सामान्य प्रशासन विभाग) बिहार, पटना के पत्रांक 189 दिनांक 04 मार्च 2015 द्वारा बिहार लोक सेवा का अधिकार अधिनियम 2011 के सफल क्रियान्वयन हेतु कार्यपालक सहायक (Executive Assistant) के पद पर नियोजन/पैनल निर्माण हेतु समाचार पत्र के माध्यम से ऑनलाईन आवेदन आमंत्रित किया गया। निर्धारित तिथि तक ऑनलाईन द्वारा कुल 5422 आवेदन प्राप्त हुआ, जिसमें 156 आवेदकों के द्वारा अन्य जिले में भी आवेदन किये गये हैं, लेकिन इनमें से कुल 71 आवेदकों का गृह जिला मधेपुरा है एवं 85 आवेदकों का गृह जिला अन्य जिला में है। मिशन निदेशक के दिशा-निर्देश के आलोक में 85 आवेदकों का आवेदन अस्वीकार योग्य है। इस प्रकार कुल 5337 आवेदन स्वीकृत करने योग्य है।

### प्रस्ताव संख्या -02

सर्वसम्मति से निर्णय लिया गया कि बिहार प्रशासनिक सुधार मिशन सोसाईटी (सामान्य प्रशासन) द्वारा कार्यपालक सहायक के नियोजन के लिये निर्धारित अर्हता/योग्यता एवं दिशा-निर्देश का अक्षरशः पालन किया जाय।

(अनुपालन :- आई0टी0 मैनेजर एवं जिला स्थापना उप समाहर्ता, मधेपुरा )

### प्रस्ताव संख्या -03

सर्वसम्मति से निर्णय लिया गया कि सभी स्वीकृत एवं अस्वीकृत करने योग्य आवेदन को जिला के वेब साईट पर अपलोड किया जाय। अस्वीकृत करने योग्य आवेदनो की अस्वीकृति के कारण का भी उल्लेख किया जाय, तथा दिनांक 25.06.2015 तक अस्वीकृत 85 आवेदकों से दिनांक 25.06.2015 तक दावा आपत्ति प्राप्त कर दावा आपत्ति आवेदन का निष्पादन किया जाय।

(अनुपालन :- आई0टी0मैनेजर/ जिला सूचना एवं विज्ञान अधिकारी/ जिला स्थापना उप समाहर्ता, मधेपुरा)

### प्रस्ताव संख्या-04

सर्वसम्मति से निर्णय लिया गया कि सभी विभाग से कार्यपालक सहायक की रिक्ति प्राप्त कर ली जाय तथा सभी विभागों से प्राप्त कुल रिक्ति का तीन गुणा पैनल सूची का निर्माण किया जाय।

(अनुपालन जिला स्थापना उप समाहर्ता, मधेपुरा)

### प्रस्ताव संख्या -05

सर्वसम्मति से निर्णय लिया गया कि पैनल निर्माण के लिये सर्वप्रथम सभी अभ्यर्थी की काउन्सलिंग की जाय। काउन्सलिंग की तिथि दिनांक 29.06.2015 से दिनांक 03.07.2015 तक इल्लु बाबु सभागार, मधेपुरा में पूर्वाह्न 10.00 बजे से अपराह्न 5.00 बजे तक निर्धारित की जाती है।

(अनुपालन :- आई0टी0 मैनेजर एवं जिला स्थापना उप समाहर्ता, मधेपुरा )

प्रस्ताव संख्या -06

सर्वसम्मति से निर्णय लिया गया है कि काउन्सलिंग के बाद कम्प्यूटर से संबंधित लिखित जाँच परीक्षा ली जाय। काउन्सलिंग के उपरान्त कम्प्यूटर टेस्ट के प्राप्तांक के आधार पर मेधा सूची तैयार कर पैनल निर्माण की प्रक्रिया अपनाई जाय।

(अनुपालन :- आईटी0मैनेजर/ जिला सूचना एवं विज्ञान अधिकारी/ जिला स्थापना उप समाहर्ता, मधेपुरा)

अन्त में धन्यवाद ज्ञापन के पश्चात् बैठक की कार्यवाही समाप्त की गयी।

ह0/-


जिलाधिकारी,  
मधेपुरा।

ज्ञापांक.....473-2...../स्था0, मधेपुरा, दिनांक- 20.06.2015

प्रतिलिपि :- आईटी0मैनेजर, मधेपुरा/ जिला सूचना एवं विज्ञान अधिकारी, मधेपुरा / जिला स्थापना उप समाहर्ता, मधेपुरा को सूचनार्थ एवं अनुपालनार्थ प्रेषित।

प्रतिलिपि :- जिला लेखा पदाधिकारी, मधेपुरा / जिला प्रबंधक, राज्य खाद्य निगम, मधेपुरा/ उप विकास आयुक्त, मधेपुरा को सूचनार्थ प्रेषित।

प्रतिलिपि :- अपर मिशन निदेशक, बिहार प्रशासनिक सुधार मिशन सोसायटी, बिहार, पटना को सूचनार्थ प्रेषित।

  
जिलाधिकारी,  
मधेपुरा।